

20/04/2016 ಪ್ರಾತಃಮುರುಳಿ ಓಂಶಾಂತಿ ಬಾಪ್‌ದಾದಾ ಮಧುಬನ

“ಮಧುರ ಮಕ್ಕಳೇ - ನೀವು ತಂದೆಯ ಮೂಲಕ ಸಮ್ಮುಖದಲ್ಲಿ ಓದುತ್ತಿದ್ದೀರಿ, ನೀವು ಸತ್ಯಯುಗೀ ರಾಜ್ಯಪದವಿಗೆ ಯೋಗ್ಯರಾಗಲು ಅವಶ್ಯವಾಗಿ ಪಾವನರಾಗಬೇಕಾಗಿದೆ”

ಪ್ರಶ್ನೆ: ತಂದೆಯ ಯಾವ ಕರ್ತವ್ಯವನ್ನು ನೀವು ಮಕ್ಕಳೇ ಅರಿತುಕೊಂಡಿದ್ದೀರಿ?

ಉತ್ತರ: ನಿಮಗೆ ತಿಳಿದಿದೆ - ನಮ್ಮ ತಂದೆಯು ತಂದೆಯೂ ಆಗಿದ್ದಾರೆ, ಶಿಕ್ಷಕ ಮತ್ತು ಸದ್ಗುರುವೂ ಆಗಿದ್ದಾರೆ. ತಂದೆಯು ಕಲ್ಪದ ಸಂಗಮಯುಗದಲ್ಲಿ ಹಳೆಯ ಪ್ರಪಂಚವನ್ನು ಹೊಸದನ್ನಾಗಿ ಮಾಡಲು, ಒಂದು ಆದಿಸನಾತನ ಧರ್ಮವನ್ನು ಸ್ಥಾಪನೆ ಮಾಡಲು ಬರುತ್ತಾರೆ. ಈಗ ತಂದೆಯು ನಾವು ಮಕ್ಕಳನ್ನು ಮನುಷ್ಯರಿಂದ ದೇವತೆಗಳನ್ನಾಗಿ ಮಾಡಲು ಓದಿಸುತ್ತಿದ್ದಾರೆ. ತಂದೆಯ ಈ ಕರ್ತವ್ಯವನ್ನು ನಾವು ಮಕ್ಕಳ ವಿನಃ ಮತ್ತಾರೂ ತಿಳಿದುಕೊಂಡಿಲ್ಲ.

ಗೀತೆ: ಭೋಲಾನಾಥನಿಗಿಂತ ಭಿನ್ನ.....

ಓಂಶಾಂತಿ. ಓಂಶಾಂತಿಯ ಅರ್ಥವನ್ನಂತೂ ಮಕ್ಕಳಿಗೆ ಅನೇಕಬಾರಿ ತಿಳಿಸಿದ್ದೇನೆ. ಓಂ ಎಂದರೆ ನಾನು ಆತ್ಮನಾಗಿದ್ದೇನೆ ಮತ್ತು ಇದು ನನ್ನ ಶರೀರವಾಗಿದೆ. ಶರೀರವೂ ಸಹ ಇದು ನನ್ನ ಆತ್ಮವಾಗಿದೆ ಎಂದು ಹೇಳಬಹುದು. ಹೇಗೆ ಶಿವತಂದೆಯೂ ಸಹ ನೀವು ನನ್ನವರಾಗಿದ್ದೀರಿ ಎಂದು ಹೇಳುತ್ತಾರೆ ಮತ್ತು ಮಕ್ಕಳೂ ಸಹ ಬಾಬಾ, ತಾವು ನಮ್ಮವರಾಗಿದ್ದೀರಿ ಎಂದು ಹೇಳುತ್ತೀರಿ ಹಾಗೆಯೇ ಆತ್ಮವೂ ಕೂಡ ಇದು ನನ್ನ ಶರೀರವೆಂದು ಹೇಳುತ್ತದೆ ಮತ್ತೆ ಶರೀರ ನನ್ನ ಆತ್ಮವೆಂದು ಹೇಳುತ್ತದೆ. ಈಗ ಆತ್ಮಕ್ಕೆ ತಿಳಿದಿದೆ - ನಾನು ಅವಿನಾಶಿಯಾಗಿದ್ದೇನೆ, ಆತ್ಮವು ಶರೀರ ಇಲ್ಲದೆ ಏನೂ ಮಾಡಲು ಸಾಧ್ಯವಿಲ್ಲ. ಶರೀರವಂತೂ ಇದೆ, ನಾನಾತ್ಮನಿಗೆ ತೊಂದರೆ ಕೊಡಬೇಡಿ, ನಾನಾತ್ಮನು ಪಾಪಾತ್ಮನಾಗಿದ್ದೇನೆ ಅಥವಾ ನಾನು ಪುಣ್ಯಾತ್ಮನಾಗಿದ್ದೇನೆ ಎಂದು ಹೇಳುತ್ತಾರೆ. ನೀವು ತಿಳಿದುಕೊಂಡಿದ್ದೀರಿ - ನಾವಾತ್ಮರು ಸತ್ಯಯುಗದಲ್ಲಿ ಪುಣ್ಯಾತ್ಮರಾಗಿದ್ದೆವು, ನಾನು ಸತ್ಯಯುಗದಲ್ಲಿ ಸತೋಪ್ರಧಾನ ಅಥವಾ ಸತ್ಯಚಿನ್ನವಾಗಿದ್ದೆನು ಎಂದು ಸ್ವಯಂ ಆತ್ಮವೇ ಹೇಳುತ್ತದೆ ಅಂದರೆ ಅದು ಚಿನ್ನವೆಂದಲ್ಲ, ಕೇವಲ ಚಿನ್ನಕ್ಕೆ ಹೋಲಿಸಿ ಹೇಳಲಾಗುತ್ತದೆ. ನಾವಾತ್ಮರು ಪವಿತ್ರರಾಗಿದ್ದೆವು, ಸತೋಪ್ರಧಾನರಾಗಿದ್ದೆವು. ಈಗಂತೂ ಅಪವಿತ್ರರಾಗಿದ್ದೇವೆ ಎಂದೇ ಹೇಳುತ್ತೀರಿ. ಪ್ರಪಂಚದವರು ಇದನ್ನು ತಿಳಿದುಕೊಂಡಿಲ್ಲ. ಈಗ ನಿಮಗೆ ಶ್ರೀಮತ ಸಿಗುತ್ತಿದೆ. ನೀವೀಗ ತಿಳಿದುಕೊಂಡಿದ್ದೀರಿ - ನಾವಾತ್ಮರು ಸತೋಪ್ರಧಾನರಾಗಿದ್ದೆವು, ಈಗ ತಮೋಪ್ರಧಾನರಾಗಿದ್ದೇವೆ. ಪ್ರತಿಯೊಂದು ವಸ್ತು ಇದೇ ರೀತಿ ಆಗುತ್ತದೆ. ಬಾಲ್ಯ, ಯುವ, ವೃದ್ಧಾಪ್ಯ..... ಪ್ರತಿಯೊಂದು ವಸ್ತು ಹೊಸದರಿಂದ ಖಂಡಿತ ಹಳೆಯದಾಗುತ್ತದೆ. ಹಾಗೆಯೇ ಪ್ರಪಂಚವೂ ಸಹ ಸತ್ಯಯುಗೀ ಸತೋಪ್ರಧಾನವಾಗಿತ್ತು ನಂತರ ತಮೋಪ್ರಧಾನ ಕಲಯುಗೀ ಆಗಿದೆ ಆದ್ದರಿಂದಲೇ ದುಃಖಿಯಾಗಿದ್ದಾರೆ. ಸತೋಪ್ರಧಾನವೆಂದರೆ ಸುಧಾರಣೆಯಾಗಿರುವುದು, ತಮೋಪ್ರಧಾನವೆಂದರೆ ಹಾಳಾಗಿರುವುದು ಎಂದರ್ಥ. ಕೆಟ್ಟಿರುವುದನ್ನು ಸುಧಾರಣೆ ಮಾಡುವವರು ಎಂದು ಗೀತೆಯಲ್ಲಿಯೂ ಹೇಳುತ್ತಾರೆ. ಹಳೆಯ ಪ್ರಪಂಚವು ಈಗ ಕೆಟ್ಟುಹೋಗಿದೆ ಏಕೆಂದರೆ ರಾವಣರಾಜ್ಯವಾಗಿದೆ ಮತ್ತು ಎಲ್ಲರೂ ಪತಿತರಾಗಿದ್ದಾರೆ. ಸತ್ಯಯುಗದಲ್ಲಿ ಎಲ್ಲರೂ ಪಾವನರಾಗಿದ್ದರು, ಅದಕ್ಕೆ ಹೊಸ ನಿರ್ವಿಕಾರಿ ಪ್ರಪಂಚವೆಂದು ಹೇಳಲಾಗುತ್ತದೆ, ಇದು ಹಳೆಯ ವಿಕಾರಿ ಪ್ರಪಂಚವಾಗಿದೆ, ಈಗ ಕಲಯುಗವಾಗಿದೆ. ಇದೆಲ್ಲಾ ಮಾತುಗಳನ್ನು ಯಾವುದೇ ಶಾಲಾಕಾಲೇಜುಗಳಲ್ಲಿ ಓದಿಸುವುದಿಲ್ಲ, ಭಗವಂತನೇ ಬಂದು ಓದಿಸುತ್ತಾರೆ ಮತ್ತು ರಾಜಯೋಗವನ್ನು ಕಲಿಸುತ್ತಾರೆ. ಗೀತೆಯಲ್ಲಿ ಬರೆಯಲ್ಪಟ್ಟಿದೆ, ಭಗವಾನುವಾಚ- ಶ್ರೀಮತ್ಸಗವದ್ಗೀತೆ. ಶ್ರೀಮತ ಎಂದರೆ ಶ್ರೇಷ್ಠಮತ. ಶ್ರೇಷ್ಠಾತಿಶ್ರೇಷ್ಠನು ಭಗವಂತನಾಗಿದ್ದಾರೆ, ಅವರ ಸಮಂಜಸವಾದ ಹೆಸರಾಗಿದೆ - ಶಿವ. ರುದ್ರಜಯಂತಿ ಅಥವಾ ರುದ್ರರಾತ್ರಿ ಎಂಬುದನ್ನು ಎಂದೂ ಕೇಳಿರುವುದಿಲ್ಲ, ಶಿವರಾತ್ರಿ ಎಂದೇ ಹೇಳುತ್ತಾರೆ. ಶಿವನು ನಿರಾಕಾರನಾಗಿದ್ದಾರೆ, ಈಗ ನಿರಾಕಾರನ ರಾತ್ರಿ ಅಥವಾ ಜಯಂತಿಯನ್ನು ಹೇಗೆ ಆಚರಿಸುವುದು? ಕೃಷ್ಣಜಯಂತಿ ಎಂಬುದು ಸರಿಯಾಗಿದೆ. ಇಂತಹವರ ಮಗನಾಗಿದ್ದಾನೆ ಎಂದು ಅವರ ತಿಥಿ, ತಾರೀಖು ಎಲ್ಲವನ್ನೂ ತೋರಿಸುತ್ತಾರೆ ಆದರೆ ಶಿವನು ಯಾವಾಗ ಜನ್ಮಪಡೆದರು, ಇದು ಯಾರಿಗೂ ತಿಳಿದಿಲ್ಲ. ಮೊದಲು ಇದನ್ನು ತಿಳಿದುಕೊಳ್ಳಬೇಕಲ್ಲವೇ! ಶ್ರೀಕೃಷ್ಣನು ಸತ್ಯಯುಗದ ಆದಿಯಲ್ಲಿ ಹೇಗೆ ಜನ್ಮಪಡೆದನೆಂದು ಈಗ ನಿಮಗೆ ಅರ್ಥವಾಗಿದೆ. ಕೃಷ್ಣನು ಬಂದು 5000 ವರ್ಷಗಳಾಯಿತು ಎಂದು ನೀವು ಹೇಳುತ್ತೀರಿ. ಕ್ರಿಸ್ತನಿಗೆ 3000 ವರ್ಷಗಳ ಮೊದಲು ಭಾರತವು ಸ್ವರ್ಗವಾಗಿತ್ತು ಎಂದು ಕ್ರಿಶ್ಚಿಯನ್ನರೂ ಹೇಳುತ್ತಾರೆ. ಇಸ್ಲಾಮಿಗಳಿಗೆ ಮೊದಲು ಚಂದ್ರವಂಶಿಯರು, ಅವರಿಗೂ ಮೊದಲು ಸೂರ್ಯವಂಶಿಯರಿದ್ದರು. ಶಾಸ್ತ್ರಗಳಲ್ಲಿ ಸತ್ಯಯುಗಕ್ಕೆ ಲಕ್ಷಾಂತರ ವರ್ಷಗಳೆಂದು ಹೇಳುತ್ತಾರೆ. ಗೀತೆಯು ಮುಖ್ಯವಾಗಿದೆ. ಗೀತೆಯಿಂದಲೇ ದೇವಿ-ದೇವತಾಧರ್ಮದ ಸ್ಥಾಪನೆಯಾಯಿತು. ಅದು ಸತ್ಯ-ತೃತೀಯಯುಗದವರೆಗೆ ನಡೆಯಿತು ಅರ್ಥಾತ್ ಗೀತಾಶಾಸ್ತ್ರದಿಂದ ಆದಿಸನಾತನ ದೇವಿ-ದೇವತಾಧರ್ಮವನ್ನು ಪರಮಪಿತ ಪರಮಾತ್ಮನೇ ಸ್ಥಾಪನೆ ಮಾಡಿದರು. ನಂತರ ಅರ್ಧಕಲ್ಪದವರೆಗೆ ಯಾವುದೇ ಶಾಸ್ತ್ರವಾಗಲಿ, ಯಾವುದೇ ಧರ್ಮಸ್ಥಾಪನೆಯಾಗಲಿ ಆಗಲಿಲ್ಲ. ತಂದೆಯು ಬಂದು ಬ್ರಾಹ್ಮಣರನ್ನು ದೇವತಾ, ಕ್ಷತ್ರಿಯರನ್ನಾಗಿ ಮಾಡಿದರು ಅಂದರೆ ತಂದೆಯು ಮೂರುಧರ್ಮಗಳನ್ನು ಸ್ಥಾಪನೆ ಮಾಡುತ್ತಾರೆ. ಇದು ಚಿಕ್ಕಧರ್ಮವಾಗಿದೆ. ಇದರ ಆಯಸ್ಸು ಬಹಳ ಕಡಿಮೆ ಅಂದಾಗ ಸರ್ವಶಾಸ್ತ್ರಮಯಿ ಶಿರೋಮಣಿ ಗೀತೆಯನ್ನು ಭಗವಂತನೇ ನುಡಿಸಿದ್ದಾರೆ. ಆ ತಂದೆಯು ಪುನರ್ಜನ್ಮದಲ್ಲಿ ಬರುವುದಿಲ್ಲ.

ಜನ್ಮವಿದೆ ಆದರೆ ತಂದೆಯು ತಿಳಿಸುತ್ತಾರೆ- ನಾನು ಗರ್ಭದಲ್ಲಿ ಬರುವುದಿಲ್ಲ, ನನ್ನ ಪಾಲನೆ ಆಗುವುದಿಲ್ಲ. ಸತ್ಯಯುಗದಲ್ಲಿಯೂ ಸಹ ಮಕ್ಕಳು ಗರ್ಭಮಹಲನಲ್ಲಿರುತ್ತಾರೆ ನಂತರ ರಾವಣರಾಜ್ಯದಲ್ಲಿ ಗರ್ಭಜೈಲನಲ್ಲಿ ಬರಬೇಕಾಗುತ್ತದೆ. ಪಾಪಗಳನ್ನು ಜೈಲನಲ್ಲಿ ಅನುಭವಿಸಬೇಕಾಗುತ್ತದೆ. ಗರ್ಭದಲ್ಲಿದ್ದಾಗ ನಾವು ಇನ್ನೆಂದೂ ಪಾಪ ಮಾಡುವುದಿಲ್ಲವೆಂದು ಪ್ರತಿಜ್ಞೆ ಮಾಡುತ್ತಾರೆ ಆದರೆ ಇದು ಪಾಪಾತ್ಮರ ಪ್ರಪಂಚವಾಗಿರುವ ಕಾರಣ ಹೊರಗೆ ಬಂದಕೂಡಲೇ ಪಾಪ ಮಾಡಲು ತೊಡಗಿಬಿಡುತ್ತಾರೆ. ಅಲ್ಲಿಯ ಪ್ರತಿಜ್ಞೆ ಅಲ್ಲಿಯೇ ಉಳಿಯುತ್ತದೆ.... ಇಲ್ಲಿಯೂ ಸಹ ನಾವು ಪಾಪ ಮಾಡುವುದಿಲ್ಲ. ಪರಸ್ಪರ ಕಾಮಕಲಾರಿಯನ್ನು ನಡೆಸುವುದಿಲ್ಲವೆಂದು ಪ್ರತಿಜ್ಞೆ ಮಾಡುತ್ತಾರೆ ಏಕೆಂದರೆ ಈ ವಿಕಾರವು ಆದಿ-ಮಧ್ಯ-ಅಂತ್ಯ ದುಃಖ ಕೊಡುತ್ತದೆ, ಸತ್ಯಯುಗದಲ್ಲಿ ವಿಷ (ವಿಕಾರ) ವಿರುವುದಿಲ್ಲ ಆದ್ದರಿಂದ ಮನುಷ್ಯರು ಆದಿ-ಮಧ್ಯ-ಅಂತ್ಯ 21 ಜನ್ಮಗಳವರೆಗೆ ದುಃಖವನ್ನು ಅನುಭವಿಸುವುದೇ ಇಲ್ಲ ಏಕೆಂದರೆ ಅದು ರಾಮರಾಜ್ಯವಾಗಿದೆ. ಅದರ ಸ್ಥಾಪನೆಯನ್ನು ತಂದೆಯು ಈಗ ಪುನಃ ಮಾಡುತ್ತಿದ್ದಾರೆ. ಸಂಗಮದಲ್ಲಿಯೇ ಸ್ಥಾಪನೆಯಾಗುತ್ತದೆಯಲ್ಲವೆ. ಯಾರೆಲ್ಲಾ ಧರ್ಮಸ್ಥಾಪನೆ ಮಾಡಲು ಬರುತ್ತಾರೆಯೋ ಅವರು ಯಾವುದೇ ಪಾಪ ಮಾಡುವುದಿಲ್ಲ. ಅರ್ಧಸಮಯ ಪುಣ್ಯಾತ್ಮರಾಗಿರುತ್ತಾರೆ, ಅರ್ಧಸಮಯದ ನಂತರ ಪಾಪಾತ್ಮರಾಗಿರುತ್ತಾರೆ. ನೀವು ಸತ್ಯ-ತ್ರೇತಾಯುಗದಲ್ಲಿ ಪುಣ್ಯಾತ್ಮರಾಗಿರುತ್ತೀರಿ ನಂತರ ಪಾಪಾತ್ಮರಾಗಿರುತ್ತೀರಿ. ಸತೋಪಧಾನ ಆತ್ಮವು ಮೇಲಿನಿಂದ ಬಂದಾಗ ಅದು ಶಿಕ್ಷೆಗಳನ್ನು ಅನುಭವಿಸುವುದಿಲ್ಲ. ಕ್ರಿಸ್ತನ ಆತ್ಮವು ಧರ್ಮಸ್ಥಾಪನೆ ಮಾಡಲು ಬಂದಾಗ ಅವರಿಗೆ ಯಾವುದೇ ಶಿಕ್ಷೆ ಸಿಗುವುದಿಲ್ಲ. ಕ್ರಿಸ್ತನನ್ನು ಶಿಲುಬೆಗೇರಿಸಿದರು ಎಂದು ಹೇಳುತ್ತಾರೆ ಆದರೆ ಕ್ರಿಸ್ತನ ಆತ್ಮವು ಯಾವುದೇ ವಿಕರ್ಮವನ್ನೇ ಮಾಡಲಿಲ್ಲ ಆದರೆ ಅವರು ಯಾರ ಶರೀರದಲ್ಲಿ ಪ್ರವೇಶ ಮಾಡುವರೋ ಅವರಿಗೇ ದುಃಖವಾಗುತ್ತದೆ, ಅವರು ಸಹನೆ ಮಾಡುತ್ತಾರೆ. ಹೇಗೆ ಇವರಲ್ಲಿ (ಬ್ರಹ್ಮಾ) ತಂದೆಯು ಬರುತ್ತಾರೆ, ಅವರು ಸತೋಪಧಾನರಾಗಿದ್ದಾರೆ. ಯಾವ ದುಃಖ, ತೊಂದರೆಯು ಇವರ ಆತ್ಮಕ್ಕೆ ಆಗುತ್ತದೆಯೇ ಹೊರತು ಶಿವತಂದೆಗೆ ಆಗುವುದಿಲ್ಲ. ಅವರು ಸದಾ ಸುಖ-ಶಾಂತಿಯಲ್ಲಿರುತ್ತಾರೆ, ಸದಾ ಸತೋಪಧಾನರಾಗಿದ್ದಾರೆ ಆದರೆ ಈ ಹಳೆಯಪ್ರಪಂಚದಲ್ಲಿಯೇ ಬರುತ್ತಾರಲ್ಲವೆ. ಹೇಗೆ ಕ್ರಿಸ್ತನ ಆತ್ಮವು ಯಾರ ಶರೀರದಲ್ಲಿ ಪ್ರವೇಶ ಮಾಡಿತೋ ಆ ಶರೀರಕ್ಕೆ ದುಃಖವಾಗಬಹುದು. ಕ್ರಿಸ್ತನ ಆತ್ಮವು ದುಃಖವನ್ನು ಅನುಭವಿಸಲು ಸಾಧ್ಯವಿಲ್ಲ ಏಕೆಂದರೆ ಸತೋ, ರಜೋ, ತಮೋದಲ್ಲಿ ಬರುತ್ತಾರೆ. ಹೊಸ-ಹೊಸ ಆತ್ಮರು ಬರುತ್ತಾರಲ್ಲವೆ. ಹೊಸದಾಗಿ ಬಂದಾಗ ಅವಶ್ಯವಾಗಿ ಅವರು ಸುಖವನ್ನನುಭವಿಸುತ್ತಾರೆ, ದುಃಖವನ್ನನುಭವಿಸುವುದಿಲ್ಲ. ಇದು ನಿಯಮವೂ ಇಲ್ಲ. ಇವರಲ್ಲಿ ತಂದೆಯು ಕುಳಿತಿದ್ದಾರೆ ಅಂದಾಗ ಯಾವುದೇ ನೋವು ಇವರಿಗಾಗುತ್ತದೆಯೇ ಹೊರತು ಶಿವತಂದೆಗಿಲ್ಲ ಆದರೆ ಈ ಮಾತುಗಳನ್ನು ನೀವು ತಿಳಿದುಕೊಂಡಿದ್ದೀರಿ, ಮತ್ತಾ ಯಾರಿಗೂ ತಿಳಿದಿಲ್ಲ.

ಇವೆಲ್ಲಾ ರಹಸ್ಯಗಳನ್ನು ತಂದೆಯು ತಿಳಿಸುತ್ತಾರೆ. ಈ ಸಹಜರಾಜಯೋಗದಿಂದಲೇ ಸ್ಥಾಪನೆಯಾಗಿತ್ತು ನಂತರ ಭಕ್ತಿಮಾರ್ಗದಲ್ಲಿ ಇದೇ ಮಾತುಗಳನ್ನು ಗಾಯನ ಮಾಡಲಾಗುತ್ತದೆ. ಈ ಸಂಗಮದಲ್ಲಿ ಏನೆಲ್ಲವೂ ಆಗುತ್ತದೆಯೋ ಅದು ನಂತರ ಗಾಯನವಾಗುತ್ತದೆ. ಭಕ್ತಿಮಾರ್ಗವು ಆರಂಭವಾಗುತ್ತದೆ ನಂತರ ಶಿವತಂದೆಯ ಪೂಜೆಯು ನಡೆಯುತ್ತದೆ. ಮೊಟ್ಟಮೊದಲು ಭಕ್ತಿಯನ್ನು ಯಾರು ಮಾಡುತ್ತಾರೆಯೋ ಅವರೇ ಲಕ್ಷ್ಮೀ-ನಾರಾಯಣರಾಗಿ ರಾಜ್ಯ ಮಾಡುತ್ತಿದ್ದಾಗ ಪೂಜ್ಯರಾಗಿದ್ದರು, ನಂತರ ವಾಮಮಾರ್ಗದಲ್ಲಿ ಬರುವುದರಿಂದ ಪೂಜ್ಯರಿಂದ ಪೂಜಾರಿಗಳಾಗಿರುತ್ತಾರೆ. ತಂದೆಯು ತಿಳಿಸುತ್ತಾರೆ - ನೀವು ಮಕ್ಕಳಿಗೆ ಮೊಟ್ಟಮೊದಲು ನಿರಾಕಾರ ಪರಮಪಿತ ಪರಮಾತ್ಮ, ಇವರ ಮೂಲಕ ನಮಗೆ ಓದಿಸುತ್ತಾರೆ ಎಂದು ಬುದ್ಧಿಯಲ್ಲಿ ಬರಬೇಕು. ಈ ರೀತಿ ತಿಳಿಸುವಂತಹ ಸ್ಥಾನವು ಇಡೀ ವಿಶ್ವದಲ್ಲಿಯೇ ಮತ್ತೆಲ್ಲೆಯೂ ಇರಲು ಸಾಧ್ಯವಿಲ್ಲ. ತಂದೆಯೇ ಬಂದು ಭಾರತಕ್ಕೆ ಪುನಃ ಸ್ವರ್ಗದ ಆಸ್ತಿಯನ್ನು ಕೊಡುತ್ತಾರೆ. ತ್ರಿಮೂರ್ತಿ ಚಿತ್ರದಲ್ಲಿ ಕೆಳಗಡೆ ಬರೆಯಲ್ಪಟ್ಟಿದೆ - ಸತ್ಯಯುಗೀ ರಾಜ್ಯಭಾಗ್ಯವು ನಿಮ್ಮ ಈಶ್ವರೀಯ ಜನ್ಮಸಿದ್ಧ ಅಧಿಕಾರವಾಗಿದೆ. ಶಿವತಂದೆಯು ಬಂದು ನೀವು ಮಕ್ಕಳಿಗೆ ಸತ್ಯಯುಗೀ ರಾಜಧಾನಿಯ ಆಸ್ತಿಯನ್ನು ಕೊಡುತ್ತಿದ್ದಾರೆ, ಯೋಗ್ಯರನ್ನಾಗಿ ಮಾಡುತ್ತಿದ್ದಾರೆ. ತಂದೆಯು ನಮ್ಮನ್ನು ಯೋಗ್ಯರನ್ನಾಗಿ ಮಾಡುತ್ತಿದ್ದಾರೆ, ನಾವು ಪತಿತರಾಗಿದ್ದೆವು ಎಂಬುದನ್ನು ಮಕ್ಕಳೂ ಸಹ ತಿಳಿದುಕೊಂಡಿದ್ದೀರಿ. ಪಾವನರಾಗಿಬಿಟ್ಟರೆ ಈ ಶರೀರವೇ ಇರುವುದಿಲ್ಲ. ರಾವಣನ ಮೂಲಕ ನೀವು ಪತಿತರಾಗಿದ್ದೀರಿ ಮತ್ತೆ ಪರಮಪಿತ ಪರಮಾತ್ಮನನ್ನು ಪಾವನರನ್ನಾಗಿ ಮಾಡಿ ಪಾವನಪ್ರಪಂಚದ ಮಾಲೀಕರನ್ನಾಗಿ ಮಾಡುತ್ತಾರೆ. ಅವರೇ ಜ್ಞಾನಸಾಗರ, ಪತಿತ-ಪಾವನನಾಗಿದ್ದಾರೆ. ಆ ನಿರಾಕಾರ ತಂದೆಯು ನಮಗೆ ಓದಿಸುತ್ತಿದ್ದಾರೆ. ಎಲ್ಲರೂ ಇಲ್ಲಿ ಒಟ್ಟಿಗೆ ಕುಳಿತು ಓದಲು ಸಾಧ್ಯವಿಲ್ಲ. ಸನ್ಮುಖದಲ್ಲಿ ನೀವು ಕೆಲವರೇ ಕುಳಿತಿದ್ದೀರಿ ಉಳಿದೆಲ್ಲಾ ಮಕ್ಕಳು ತಿಳಿದುಕೊಳ್ಳುತ್ತಾರೆ - ಈಗ ಶಿವತಂದೆಯು ಬ್ರಹ್ಮಾರವರ ತನುವಿನಲ್ಲಿ ಕುಳಿತು ಮಧುಬನದಲ್ಲಿ ಸೃಷ್ಟಿಯ ಆದಿ-ಮಧ್ಯ-ಅಂತ್ಯದ ಜ್ಞಾನವನ್ನು ತಿಳಿಸುತ್ತಿರುತ್ತಾರೆ ಎಂದು. ಆ ಮುರುಳಿಯು ಬರವಣಿಗೆಯ ರೂಪದಲ್ಲಿ ಎಲ್ಲರಿಗೆ ತಲುಪುತ್ತದೆ. ಅನ್ಯಸತ್ಸಂಗಗಳಲ್ಲಿ ಈ ರೀತಿ ತಿಳಿದುಕೊಳ್ಳುವುದಿಲ್ಲ. ಇತ್ತೀಚೆಗೆ ಟೀಪ್‌ರಕಾರ್ಡ್ ಬಂದಿದೆ ಆದ್ದರಿಂದ ಕ್ಯಾಸೆಟ್ ಮಾಡಿ ಕಳುಹಿಸಲಾಗುತ್ತದೆ. ಆ ಸತ್ಸಂಗಗಳಲ್ಲಿ ಇಂತಹ ಗುರುಗಳು ನಮಗೆ ತಿಳಿಸುತ್ತಾರೆಂದು ಹೇಳುತ್ತಾರೆ. ಬುದ್ಧಿಯಲ್ಲಿ ಮನುಷ್ಯರ ನೆನಪೇ ಇರುತ್ತದೆ, ಇಲ್ಲಂತೂ ಆ ಮಾತಿಲ್ಲ. ಈ ನಿರಾಕಾರತಂದೆಯು ಜ್ಞಾನಪೂರ್ಣನಾಗಿದ್ದಾರೆ. ಮನುಷ್ಯರಿಗೆ ಜ್ಞಾನಪೂರ್ಣರೆಂದು ಹೇಳಲಾಗುವುದಿಲ್ಲ. ಪರಮಾತ್ಮನು ಜ್ಞಾನಸಾಗರ, ಶಾಂತಿಸಾಗರ, ಆನಂದಸಾಗರನೆಂದು ಹಾಡುತ್ತಾರೆ ಅಂದಮೇಲೆ ಅವರ ಆಸ್ತಿಯೂ ಬೇಕಲ್ಲವೆ. ಅವರಲ್ಲಿ ಯಾವ ಗುಣಗಳಿವೆಯೋ ಅವು ಮಕ್ಕಳಿಗೂ

ಸಿಗಬೇಕು, ಈಗ ಸಿಗುತ್ತಿದೆ. ಗುಣಗಳನ್ನು ಧಾರಣೆ ಮಾಡಿಕೊಂಡು ನಾವು ಇಂತಹ ಲಕ್ಷ್ಮೀ-ನಾರಾಯಣರಾಗುತ್ತಿದ್ದೇವೆ. ಎಲ್ಲರೂ ರಾಜ-ರಾಣಿಯರಾಗುವುದಿಲ್ಲ, ರಾಜ-ರಾಣಿ, ಮಂತ್ರಿ..... ಎಂದು ಗಾಯನವಿದೆ ಆದರೆ ಅಲ್ಲಿ ಮಂತ್ರಿಯೂ ಇರುವುದಿಲ್ಲ. ಮಹಾರಾಜ-ಮಹಾರಾಣಿಯಲ್ಲ ಬಲವಿರುತ್ತದೆ. ನಂತರ ಯಾವಾಗ ಚಿಕಾರಿಗಳಾಗುವರೋ ಆಗ ಆ ರಾಜ-ರಾಣಿ, ಮಂತ್ರಿಗಳಿರುತ್ತಾರೆ. ಮೊದಲು ಈ ಮಂತ್ರಿಗಳು ಮೊದಲಾದವರು ಯಾರೂ ಇರಲಿಲ್ಲ, ಸತ್ಯಯುಗದಲ್ಲಂತೂ ಒಬ್ಬ ರಾಜ-ರಾಣಿಯ ರಾಜ್ಯವು ನಡೆಯುತ್ತಿತ್ತು. ಅವರೇ ಮಾಲೀಕರೆಂದಮೇಲೆ ಅವರಿಗೆ ಮಂತ್ರಿಗಳ ಅವಶ್ಯಕತೆಯೇನಿದೆ? ಸಲಹೆಯನ್ನು ಪಡೆಯುವ ಅವಶ್ಯಕತೆಯೇ ಇಲ್ಲ. ಇದು ಚರಿತ್ರೆ-ಭೂಗೋಳವಾಗಿದೆ ಆದರೆ ಮೊಟ್ಟಮೊದಲು ಏಳುತ್ತಾ-ಕುಳಿತುಕೊಳ್ಳುತ್ತಾ ಇದು ಬುದ್ಧಿಯಿಲ್ಲರಲ - ನಮಗೆ ತಂದೆಯೇ ಓದಿಸುತ್ತಾರೆ, ಯೋಗವನ್ನು ಕಲಿಸುತ್ತಾರೆ, ನೆನಪಿನ ಯಾತ್ರೆಯಿಲ್ಲರಬೇಕಾಗಿದೆ. ಈಗ ನಾಟಕವು ಮುಕ್ತಾಯವಾಗುತ್ತದೆ. ನಾವು ಸಂಪೂರ್ಣ ಪತಿತರಾಗಿಬಿಟ್ಟಿದ್ದೇವೆ ಏಕೆಂದರೆ ಈಗಿನ ಪ್ರಪಂಚದಲ್ಲಿ ವಿಕಾರದಲ್ಲಿ ಹೋಗುತ್ತಾರೆ ಆದ್ದರಿಂದ ಪಾಪಾತ್ಮರೆಂದು ಕರೆಯಲಾಗುತ್ತದೆ. ಸತ್ಯಯುಗದಲ್ಲಿ ಪಾಪಾತ್ಮರಿರುವುದಿಲ್ಲ. ಅಲ್ಲಿ ಪುಣ್ಯಾತ್ಮರಿರುತ್ತಾರೆ ಹಾಗೂ ಅದು ಪ್ರಾಲಂಬವಾಗಿದೆ. ಅದಕ್ಕಾಗಿಯೇ ನೀವೀಗ ಪುರುಷಾರ್ಥ ಮಾಡುತ್ತಿದ್ದೀರಿ. ನಿಮ್ಮದು ನೆನಪಿನ ಯಾತ್ರೆಯಾಗಿದೆ. ಇದಕ್ಕೆ ಭಾರತದ ಯೋಗವೆಂದು ಹೇಳಲಾಗುತ್ತದೆ ಆದರೆ ಯೋಗ ಅರ್ಥಾತ್ ನೆನಪು ಎಂಬುದನ್ನು ತಿಳಿದುಕೊಂಡಿಲ್ಲ. ಈ ನೆನಪಿನಿಂದಲೇ ವಿಕರ್ಮಗಳು ವಿನಾಶವಾಗುತ್ತವೆ ನಂತರ ಈ ಶರೀರವನ್ನು ಬಿಟ್ಟು ಮನೆಗೆ ಹೊರಟುಹೋಗುತ್ತೇವೆ. ಅದಕ್ಕೆ ಮಧುರಮನೆಯೆಂದು ಹೇಳಲಾಗುತ್ತದೆ. ಆತ್ಮವು ಹೇಳುತ್ತದೆ - ನಾವು ಆ ಶಾಂತಿಧಾಮದ ನಿವಾಸಿಗಳಾಗಿದ್ದೇವೆ. ಅಲ್ಲಿಂದ ಇಲ್ಲಿ ಅಶರೀರಿಯಾಗಿ ಬಂದಿದ್ದೇವೆ, ಇಲ್ಲಿ ಪಾತ್ರವನ್ನಭಿನಯಿಸುವುದಕ್ಕಾಗಿ ಶರೀರವನ್ನು ತೆಗೆದುಕೊಂಡಿದ್ದೇವೆ. ಇದನ್ನೂ ತಂದೆಯು ತಿಳಿಸಿದ್ದಾರೆ. ಪಂಚವಿಕಾರಗಳಿವೆ, ಮಾಯೆ ಎಂದು ಹೇಳಲಾಗುತ್ತದೆ. ಇವು 5 ಭೂತಗಳಾಗಿವೆ. ಕಾಮದ ಭೂತ, ಕ್ರೋಧದ ಭೂತ..... ಮೊಟ್ಟಮೊದಲನೇ ಭೂತವು ದೇಹಾಭಿಮಾನದ್ದಾಗಿದೆ.

ತಂದೆಯು ತಿಳಿಸುತ್ತಾರೆ - ಸತ್ಯಯುಗದಲ್ಲಿ ಈ ವಿಕಾರಗಳಿರುವುದಿಲ್ಲ, ಅದಕ್ಕೆ ನಿರ್ವಿಕಾರಿ ಪ್ರಪಂಚವೆಂದು ಹೇಳಲಾಗುತ್ತದೆ. ವಿಕಾರಿಪ್ರಪಂಚವನ್ನು ನಿರ್ವಿಕಾರಿಯನ್ನಾಗಿ ಮಾಡುವುದು ತಂದೆಯ ಕರ್ತವ್ಯವೇ ಆಗಿದೆ, ಅವರಿಗೆ ಸರ್ವಶಕ್ತಿವಂತ, ಜ್ಞಾನಸಾಗರ, ಪತಿತ-ಪಾವನನೆಂದು ಹೇಳಲಾಗುತ್ತದೆ. ಈ ಸಮಯದಲ್ಲಿ ಎಲ್ಲರೂ ಭ್ರಷ್ಟಾಚಾರದಿಂದ ಜನ್ಮಪಡೆಯುತ್ತಾರೆ. ಸತ್ಯಯುಗದಲ್ಲಿಯೇ ನಿರ್ವಿಕಾರಿ ಪ್ರಪಂಚವಿರುತ್ತದೆ. ತಂದೆಯು ತಿಳಿಸುತ್ತಾರೆ - ನೀವೀಗ ವಿಕಾರಿಯಿಂದ ನಿರ್ವಿಕಾರಿಗಳಾಗಬೇಕಾಗಿದೆ. ವಿಕಾರವಿಲ್ಲದೆ ಮಕ್ಕಳು ಹೇಗೆ ಜನ್ಮಪಡೆಯುತ್ತಾರೆ ಎಂದು ಕೇಳುತ್ತಾರೆ. ತಂದೆಯು ತಿಳಿಸುತ್ತಾರೆ - ಈಗ ನಿಮ್ಮದು ಇದು ಅಂತಿಮಜನ್ಮವಾಗಿದೆ. ಮೃತ್ಯುಲೋಕವೇ ಸಮಾಪ್ತಿಯಾಗುವುದಿದೆ. ಇದರ ನಂತರ ಮತ್ತೆ ವಿಕಾರಿಗಳಿರುವುದೇ ಇಲ್ಲ ಆದ್ದರಿಂದ ತಂದೆಯೊಂದಿಗೆ ಪವಿತ್ರರಾಗುವ ಪ್ರತಿಜ್ಞೆ ಮಾಡಬೇಕಾಗಿದೆ. ಬಾಬಾ, ನಾವು ತಮ್ಮಿಂದ ಖಂಡಿತವಾಗಿಯೂ ಆಸ್ತಿಯನ್ನು ತೆಗೆದುಕೊಳ್ಳುತ್ತೇವೆಂದು ಹೇಳುತ್ತಾರೆ ಆದರೆ ಇದು ಸುಳ್ಳುಪ್ರತಿಜ್ಞೆ ಆಗಿದೆ. ಯಾವ ಪರಮಾತ್ಮನೊಂದಿಗೆ ಪ್ರತಿಜ್ಞೆ ಮಾಡುತ್ತಾರೆಯೋ ಅವರನ್ನಂತೂ ತಿಳಿದುಕೊಂಡಿಲ್ಲ. ಅವರು ಯಾವಾಗ ಹೇಗೆ ಬರುತ್ತಾರೆಯೋ ಅವರ ನಾಮ, ರೂಪ, ದೇಶ, ಕಾಲವೇನಾಗಿದೆ ಎಂಬುದೇನನ್ನೂ ಅರಿತುಕೊಂಡಿಲ್ಲ. ತಂದೆಯು ಬಂದು ತಮ್ಮ ಪರಿಚಯವನ್ನು ಕೊಡುತ್ತಾರೆ. ಈಗ ನಿಮಗೆ ಪರಿಚಯ ಸಿಗುತ್ತಿದೆ. ಇಡೀ ಪ್ರಪಂಚದಲ್ಲಿ ಯಾರೂ ಪರಮಾತ್ಮನನ್ನು ಅರಿತುಕೊಂಡಿಲ್ಲ. ಅವರನ್ನು ಕರೆಯುತ್ತಾರೆ, ಪೂಜೆಯನ್ನೂ ಮಾಡುತ್ತಾರೆ ಆದರೆ ಅವರ ಪರಿಚಯವೇ ಗೊತ್ತಿಲ್ಲ. ಈಗ ನಿಮಗೆ ತಿಳಿದಿದೆ - ಪರಮಪಿತ ಪರಮಾತ್ಮನು ನಮ್ಮ ತಂದೆ, ಶಿಕ್ಷಕ, ಸದ್ಗುರುವಾಗಿದ್ದಾರೆ. ಈ ತಂದೆಯೇ ಸ್ವಯಂ ತನ್ನ ಪರಿಚಯ ನೀಡಿದ್ದಾರೆ - ಮಕ್ಕಳೇ, ನಾನು ನಿಮ್ಮ ತಂದೆಯಾಗಿದ್ದೇನೆ. ನಾನು ಈ ಶರೀರದಲ್ಲಿ ಪ್ರವೇಶ ಮಾಡಿದ್ದೇನೆ. ಪ್ರಜಾಪಿತ ಬ್ರಹ್ಮಾರವರ ಮೂಲಕ ಸ್ಥಾಪನೆಯಾಗುತ್ತದೆ. ಯಾರ ಸ್ಥಾಪನೆ? ಬ್ರಾಹ್ಮಣರ ಸ್ಥಾಪನೆ. ಮತ್ತೆ ನೀವು ಬ್ರಾಹ್ಮಣರೇ ಓದಿ ದೇವತೆಗಳಾಗುತ್ತೀರಿ. ನಾನು ಬಂದು ನಿಮ್ಮನ್ನು ಶೂದ್ರರಿಂದ ಬ್ರಾಹ್ಮಣರನ್ನಾಗಿ ಮಾಡುತ್ತೇನೆ. ತಂದೆಯು ತಿಳಿಸುತ್ತಾರೆ - ನಾನು ಕಲ್ಪದ ಸಂಗಮಯುಗದಲ್ಲಿಯೇ ಬರುತ್ತೇನೆ. ಕಲ್ಪವು 5000 ವರ್ಷಗಳದಾಗಿದೆ. ಈ ಸೃಷ್ಟಿಚಕ್ರವಂತೂ ಸುತ್ತುತ್ತಿರುತ್ತದೆ. ಹಳೆಯ ಪ್ರಪಂಚವನ್ನು ಹೊಸದನ್ನಾಗಿ ಮಾಡಲು ನಾನು ಬರುತ್ತೇನೆ. ಹಳೆಯ ಧರ್ಮಗಳ ವಿನಾಶ ಮಾಡಿಸಲು ನಾನು ಪುನಃ ಆದಿಸನಾತನ ದೇವಿ-ದೇವತಾರ್ಥಮವನ್ನು ಸ್ಥಾಪನೆ ಮಾಡುತ್ತೇನೆ. ಮಕ್ಕಳಿಗೆ ಓದಿಸುತ್ತೇನೆ. ನೀವು ಓದಿ 21 ಜನ್ಮಗಳಿಗಾಗಿ ಮನುಷ್ಯರಿಂದ ದೇವತೆಗಳಾಗುತ್ತೀರಿ. ದೇವತೆಗಳಂತೂ ಸೂರ್ಯವಂಶಿ, ಚಂದ್ರವಂಶಿ, ಪ್ರಜೆಗಳೂ ಎಲ್ಲರೂ ಆಗಿದ್ದಾರೆ ಬಾಕಿ ಪುರುಷಾರ್ಥದನುಸಾರ ಶ್ರೇಷ್ಠಪದವಿಯನ್ನು ಪಡೆಯುತ್ತಾರೆ. ಈಗ ಯಾರೆಷ್ಟು ಪುರುಷಾರ್ಥ ಮಾಡುವರೋ ಅದೇ ಕಲ್ಪ-ಕಲ್ಪವೂ ನಡೆಯುವುದು. ಕಲ್ಪ-ಕಲ್ಪವೂ ಇದೇ ಪುರುಷಾರ್ಥ ಮಾಡುತ್ತೇವೆ, ಇದೇರೀತಿ ಪದವಿ ಪಡೆಯುತ್ತೇವೆಂದು ತಿಳಿದುಕೊಳ್ಳುತ್ತಾರೆ. ಇದು ನೀವು ಮಕ್ಕಳ ಬುದ್ಧಿಯಿಲ್ಲದೆ - ನಮಗೆ ನಿರಾಕಾರ ತಂದೆಯು ಓದಿಸುತ್ತಾರೆ. ಅವರನ್ನು ನೆನಪು ಮಾಡುವುದರಿಂದಲೇ ವಿಕರ್ಮಗಳು ವಿನಾಶವಾಗುತ್ತವೆ. ನೆನಪು ಮಾಡದೇ ವಿಕರ್ಮಗಳು ವಿನಾಶವಾಗಲು ಸಾಧ್ಯವಿಲ್ಲ. ನಾವು ಎಷ್ಟು ಜನ್ಮಗಳನ್ನು ತೆಗೆದುಕೊಳ್ಳುತ್ತೇವೆ ಎಂಬುದೂ ಸಹ ಮನುಷ್ಯರಿಗೆ ಗೊತ್ತಿಲ್ಲ. ಶಾಸ್ತ್ರಗಳಲ್ಲಿ 84 ಲಕ್ಷ ಜನ್ಮಗಳೆಂದು ಯಾರೋ ಸುಳ್ಳು ಹೇಳಬಿಟ್ಟಿದ್ದಾರೆ ಆದರೆ ನೀವೀಗ ತಿಳಿದುಕೊಂಡಿದ್ದೀರಿ, 84 ಜನ್ಮಗಳಾಗಿದೆ ಇದು

ಅಂತಿಮಜನ್ಮವಾಗಿದೆ ನಂತರ ನಾವು ಸ್ವರ್ಗದಲ್ಲ ಹೋಗಬೇಕಾಗಿದೆ. ಮೊದಲು ಮೂಲವತನಕ್ಕೆ ಹೋಗಿ ನಂತರ ಸ್ವರ್ಗದಲ್ಲ ಬರುತ್ತೀರಿ. ಒಳ್ಳೆಯದು-

ಮಧುರಾತಿ ಮಧುರ ಅಗಲಹೋಗಿ ಮರಳಿಸಿಕ್ಕಿರುವ ಮಕ್ಕಳಪ್ರತಿ ಮಾತಾಪಿತಾ ಬಾಪ್‌ದಾದಾರವರ ನೆನಪು, ಪ್ರೀತಿ ಹಾಗೂ ಸುಪ್ರಭಾತ. ಆತ್ಮಿಕ ಮಕ್ಕಳಿಗೆ ಆತ್ಮಿಕ ತಂದೆಯ ನಮಸ್ತೆ.

ಧಾರಣೆಗಾಗಿ ಮುಖ್ಯಸಾರ:-

1. ತಂದೆಯೊಂದಿಗೆ ಪವಿತ್ರರಾಗುವ ಯಾವ ಪ್ರತಿಜ್ಞೆ ಮಾಡಿದ್ದೀರೋ ಅದರಮೇಲೆ ಧೃಢವಾಗಿರಬೇಕಾಗಿದೆ. ಕಾಮ, ಕ್ರೋಧ, ಮೊದಲಾದ ಭೂತಗಳಮೇಲೆ ಅವಶ್ಯವಾಗಿ ವಿಜಯ ಪ್ರಾಪ್ತಿ ಮಾಡಿಕೊಳ್ಳಬೇಕಾಗಿದೆ.
2. ನಡೆಯುತ್ತಾ-ತಿರುಗಾಡುತ್ತಾ, ಪ್ರತಿಯೊಂದು ಕಾರ್ಯವನ್ನು ಮಾಡುವಂತಹ, ಓದಿಸುವಂತಹ ತಂದೆಯ ನೆನಪಿಟ್ಟುಕೊಳ್ಳಬೇಕಾಗಿದೆ. ಈಗ ನಾಟಕವು ಮುಕ್ತಾಯವಾಗುತ್ತಿದೆ ಆದ್ದರಿಂದ ಈ ಅಂತಿಮಜನ್ಮದಲ್ಲ ಖಂಡಿತ ಪವಿತ್ರರಾಗಬೇಕಾಗಿದೆ.

ವರದಾನ:- ತಮ್ಮ ಭಾಗ್ಯ ಮತ್ತು ಭಾಗ್ಯವಿದಾತನನ ಸ್ತುತಿಯ ಮೂಲಕ ಸರ್ವ ಸಮಸ್ಯೆಗಳಿಂದ ಮುಕ್ತರಾಗಿರುವಂತಹ ಮಾಸ್ಟರ್ ರಚಯಿತ ಭವ

ಸದಾ ವ್ಹಾ ನನ್ನ ಭಾಗ್ಯ ಮತ್ತು ವ್ಹಾ ಭಾಗ್ಯ ವಿಧಾತ! ಈ ಮನಸ್ಸಿನ ಸೂಕ್ಷ್ಮ ಕೂಗನ್ನು ಕೇಳುತ್ತಿರಿ ಮತ್ತು ಖುಶಿಯಲ್ಲ ನಾಟ್ಯವಾಡುತ್ತಿರಿ. ಏನು ತಿಳಿಯಬೇಕಿತ್ತೋ ಅದನ್ನು ತಿಳಿದು ಬಿಟ್ಟೆನು, ಏನು ಪಡೆಯ ಬೇಕಿತ್ತೋ ಅದನ್ನು ಪಡೆದು ಬಿಟ್ಟೆನು- ಇದೇ ಅನುಭವಗಳಲ್ಲದ್ದಾಗ ಸರ್ವ ಸಮಸ್ಯೆಗಳಿಂದ ಮುಕ್ತರಾಗಿಬಿಡುವಿರಿ. ಈಗ ಸಮಸ್ಯೆಯಲ್ಲ ಸಿಕ್ಕಿಹಾಕಿಕೊಂಡಿರುವ ಆತ್ಮಗಳನ್ನು ಮೇಲೆತ್ತುವ ಸಮಯವಾಗಿದೆ ಆದ್ದರಿಂದ ಮಾಸ್ಟರ್ ಸರ್ವಶಕ್ತಿವಾನ್ ಆಗಿರುವೆ, ಮಾಸ್ಟರ್ ರಚಯಿತ ಆಗಿರುವೆ- ಈ ಸ್ತುತಿಯಿಂದ ಬಾಲ್ಯತನದ ಸಣ್ಣ-ಪುಟ್ಟ ಮಾತುಗಳಲ್ಲ ಸಮಯವನ್ನು ಕಳೆಯಬೇಡಿ.

ಸ್ಲೋಗನ್:-ಕಮಲ ಆಸನಧಾರಿಗಳೇ ಮಾಯೆಯ ಆಕರ್ಷಣೆಯಿಂದ ನ್ಯಾರಾ, ತಂದೆಯ ಸ್ನೇಹದಲ್ಲ ಪ್ಯಾರಾ ಶ್ರೇಷ್ಠ ಕರ್ಮಯೋಗಿಯಾಗಿದ್ದಾರೆ